

20180651215

АГЕНЦИЈА ЗА ЕЛЕКТРОНСКИ КОМУНИКАЦИИ

Врз основа на член 106, став 3 од Законот за електронски комуникации („Службен весник на Република Македонија“ број 39/2014, 188/2014, 44/2015, 193/2015, 11/18 и 21/18), а во врска со член 33, став 2 од Правилникот за обезбедување на услугите опфатени со универзална услуга („Службен весник на Република Македонија“ број 185/2014), Директорот на Агенцијата за електронски комуникации на ден 28.3.2018 година, ја донесе следната

ОДЛУКА

I

Износот на средствата кои операторите на територијата на Република Македонија кои годишно остваруваат минимум бруто приход од 100.000 евра од обезбедување на јавни електронски комуникациски мрежи и/или услуги, треба да го уплатат во компензацискиот фонд за универзална услуга за 2018 година, се утврдува во висина од 0,20% од вкупниот приход што го има остварено операторот од обезбедување на јавни електронски комуникациски мрежи и/или услуги во 2017 година.

II

Оваа одлука влегува во сила со денот на нејзиното донесување, а ќе се објави во „Службен весник на Република Македонија“.

Образложение

Согласно член 106, став 3 од Законот за електронските комуникации („Службен весник на Република Македонија“ број 39/2014, 188/2014, 44/2015, 193/2015, 11/18 и 21/18), а во врска со член 33, став 2 од Правилникот за обезбедување на услугите опфатени со универзална услуга, висината од 0,20% е определена согласно проценетите потребни средства во компензацискиот фонд за универзална услуга за 2018 година од кои ќе се врши исплата на нето трошоците на давателите на универзална услуга што се пресметуваат како разлика меѓу нето трошоците за обезбедување на универзалната услуга и нето трошоците кои давателот на универзалната услуга би ги имал кога не би бил давател на универзална услуга при што се зема предвид проценетата добивка и нематеријалните поволности што ги има давателот на универзална услуга при обезбедувањето на универзална услуга.

Висината на средствата за надоместување на нето трошоците Агенцијата ги обезбедува од операторите кои поседуваат јавни комуникациски мрежи и/или даваат јавни комуникациски услуги на територијата на Република Македонија кои годишно остваруваат минимален бруто приход од 100.000 евра, согласно членот 35 од Правилникот за обезбедување на услуги опфатени со универзалната услуга. Износот на средствата за 2018 година, се утврдува во висина од 0.20% од вкупниот приход од претходната 2017 година остварен со вршење на работи со јавни комуникациски мрежи и/или обезбедување на јавни комуникациски услуги.

Врз основа на доставените податоци од операторите за остварениот вкупен годишен приход за 2017 година, директорот на Агенцијата за електронски комуникации ќе донесе поединечно Решение за секој од операторите со кое се утврдува точниот износ на средства што операторот треба да го уплати во компензацискиот фонд за универзална услуга, како и рокот за плаќање.

Врз основа на горенаведеното, согласно член 106 став 3 од Законот за електронските комуникации („Службен весник на Република Македонија“ број 39/2014, 188/2014, 44/2015, 193/2015, 11/18 и 21/18), а во врска со член 33, став 2 од Правилникот за обезбедување на услугите опфатени со универзална услуга („Службен весник на Република Македонија“ број 185/2014), Директорот на Агенцијата за електронски комуникации ја донесе оваа одлука како во диспозитивот.

Бр. 0501-1259/1
28 март 2018 година
Скопје

Агенција
за електронски комуникации
Директор,
Сашо Димитријоски, с.р.